

যীতে ঐনাংকী ঐসে

পালটা ৩৩৮৩

ঋগ্বেদ ১৯৮৫

অহানবা নম্বা

লাইব্রেরি নম্বা ১০০০

উজবা— ঋগ্বেদ অম্বা•মরুপ

রে: ন: ৩৯৮১

MANIPUR UNIVERSITY LIBRARY
CANCHIPUR, IMPHAL -

নমস্কা মফমদা

মংহন ইবুডোনা

মুখ্যতী তিংখং ওইরিঙৈ মতমদা

১. মীতৈ ওইদবনি হায়না মীতৈ ঈনাংকী


ওহনা, মুনমক্ পিকনা মওং নুনা লাইরিক কয়া ফোংছনা মীতৈ ঈনাংকী ললগৈ অমা থম্বীরম্মী। থম্বীরম্মা ললগৈ অদুগী মনুংদা ওসিগী চক আসিদা কমা চংনরিবা ঈসৈগী লাইরিক অমন্তু হেং-থোকতুনা থম্বীরম্মী। তৌইগুংমুং থম্বীরম্মা ঈসৈ অতুদমক হমা-হমা সকতুনা লৈবনা তাবীরিবনিংগী থম্বোইদা পেন্দবগী মওং অমা উবা ফাংজৈ, ফোংনম্ব মথোয়গী ঈসৈ অসী, অসী দগী হেন্না লৈ-জুদমানে হায়ঙম্বা য়াওরকই।

মবম অসী দগী মান্নবা মরুপকী মীওইসিংদগীমীওই থরা থল্লগা, সৈরেংহন্দুনা অহম ইবুডোনা থম্বীরম্মা ঈসৈগী ললগৈদা মপশিবা য়ান্নবা মরুপকী য়াথং পীবীথি। মরুপকী য়াংবু মীওই ১১না ফিগাঙ সান। লৌথংচবগা মরু ওইবা পুয়াশিংদগী মচং খর-খরদং লৌথংচছনা “মীতৈ ঈনাংকী ঈসৈ” কোবা সৈংং মচা অসী ফোঙজছনা মীয়ামগী মফমদা খুদোল তমজরি। ঈসৈ অসীমক সৈংংবা কাঙ-লুপনা পুরানা পীরম্বা রাংফম খুবাক তাবল থু অসৈ তেলাম্বা হায়বা রাংফম অতু লৌথংচরগা ফমসক ওইনা সকচথিবা সৈফম ১৪/১৫ সূক্তথে। হৌজিককি চংনবী ফি থাবা, থা য়েনবা য়াওহনদনা অতুহা পৈশা খরদং থাবীরকপা অছনা আপেনবা ওইনা মপুগী মিংখৈ সক সোনজথি। মসানী য়ুমবু অতুগী অরাবা সৰুক খরদি হম্বহল্লৈ হায়না থঞ্জৈ। হজংচরিবা অমনা কনাগুদা, কনাগুদীনা ঈসৈ অসীবু পাস্বীছনা মকপীবা তারবদি সকপীনিংবা সৈহেক সৈদাদা সকপীবা য়াগনি, ঈসৈঈ ঈচেন্দি থুগাইবীগহু।

মান্নবা অপুনবা মরুপ

সৈরেংখিবা মীওইসিং

- ১। লৈখিড্রবা চোংখাম য়াইফবা (ভাগ্য)
- ২। লোকতোংবম ইবোতোম্বী
- ৩। কাব্রবম ইবোয়াইমা
- ৪। সগোলসেম পাথৌ (বীর)
- ৫। য়ুন্নাম তম্ফাজাও
- ৬। সল'ম পাওতাকচাও (মোহরী)
- ৭। লৌরেম্বম নিংজপাস্বা (দামু)
- ৮। হাওবম মংলেম
- ৯। সগোলসেম লৈপাকমচা (জিলা)
- ১০। মুতুম থোইরেল



সৈহো

হা — হুঙ্ — হৈ — হে — হীঙ্
হুঙ্ — হৈ — হা — হে — হীঙ্ ॥

ঈতিং তিংনা সকপা

ঈমাগী মায়খুম হাংলসি
খোমলেন মীকপ খোকলসি ॥
মতম ওইরে ঈমাবু
খিবা মতাং য়োরকলে ॥
মতম মাগী খোঙলৈনা
ঈমাবু মায়খুম খুমখিবা
পলেমগী মায়খুম হাংছনা
পন:খাগী লীখুন থিরসি ॥

— X —

মেন অহম অরনবা

পুনেমজরি মপু সিদবা ।
নোঞ্জরিয়ে খোইয়ুম্ লাইনিংখো
সিঙেল লৈছন্ তমজরি
নঙী মিংটে শোঞ্জরি
তাইবঙ লৈয়েঙনা ॥
খৌগল্লোলসু থঙজদে
লঙজ চাউবা তাইবঙনি
হৈজদবা নবাইনি
অয়োল অরাল ঠাকপিয়ু ॥

মৈন অহুম অকুঙবা

ঈমা লৈমরেল সিদবী

অহিঙ লিক্রা তাক্তবী

হুংখিল লিক্রা কংদবী

লৈহুঙগী লিক্রা পিয়াইহু ॥

লৈতোন্দবু লৈরগা

ঈয়েক্ লৈমা কোবীনি ।

লৈয়াইদবু লৈরগা

লাইথুলেমবী কোবীনি ।

লৈয়েংদবু লৈরগা

লাইনৌ ভাবী কোবীনি

অহুম মাগী মমিংদি

হুং তলেং — তলেং কোবীনি

পুনেমজরি লাইরেশ্বী

নোঙরিয়ে ঈমাবু ॥ ০ ॥

— X —

অতিংবা সৈসক্

তব্ৰঙ লাইপাউ পীবিবা

ঈপুঙ্‌লোইদি অপক্‌পা ।

হুমনিগী বোরা ওইহুনা

সলাইলেন্‌গী ঈরোবহুং

ডানবীরিয়ে ঈসাইহুদা ॥

অঙাংবা মচুনা লৈতেংবা

সনানী মসক্ মাল্লবা

নোৱা মাৰু উবদা

সনা মহী মিংথোল্লে ॥

মচামক্লি খন্দুনা

চেংনা চান্না লৌথৎচৈ

সলাইলেন্দি সিদবনা ॥

সেন অমা—মপাৰিবু চিংনা য়েংলগা

লাইৰেলবৌদি সিদবীদা

সিন্নবিথি মচাবু

সলাইলেন্দি সিদবনা ॥

লাইৰেলবৌদি সিদবীদা

চঠৈ ফীগাও শাছুনা

মচাবু চেংনা কোনশিনজৈ ॥

মচাবু হুংশিনা য়েংলগা

ঙঙাল্লবা কুচুবু উবদা

অঙাং মিংথোল্ পোবিৰে

লৈমলেলদি সিদবীনা ॥ ০ ॥

মেন অমা মরক/ময়ায়

তেংবানবগী মঙড্‌না

তাইবঙ মঙড্‌ ওইহনবা — ।

কোইরৌ মালেম অনিমাৰু

নসামকপু ওইবনী — ॥

মৈ ঈশিং জুংশিং

লৈপাক্‌ নোংথৌ মঙাবু

মপু মানা সাইওল্লে

লৈরোন নোংলোন লেপথরে — ॥

লৈছৌরোন পুরোন মঙাংগা

ঈমুরোল তরুক কোছনা

মীদা সাইওন্‌ তোথরে

তাইবঙ মঙং লেপথরে — ॥

সিদা উপাল থারম্বা

তাইবঙ লাংওন ওইছনা

নপোক থোইরা ঝাল্লকপা

হে থোইয়ুম লাইনিংথৌ — ॥

খঙদা উদা লৈতবা

নক্‌না লাগ্না লৈরিবা

ঈবুংঙো নঙবু শোঞ্জরি

তাইবঙ লৈয়েঙ অসিনা — ॥ • ॥

মেন অমা অরনবা

মপুগী ছকচাং লাইমুমনি
সাইওন তরা তৌবীবা
লাইপুঙেথৌ তরেং লেপ্লিবা
কয়াং লাংপুম ওইথিবা ॥

নোংপোক চিংথে অপানবা

নোরা সিক্‌নু ওইরিবা

অরাং কোক্র অম্পপা

সনচিং লেমফু ওইরিবা ॥

কোইলেন্ লাইদি সিদবা

কয়াং লাংপুম লেপ্লিবা

খানা চাউবা রাঙপুলেন

মপুগী নপা তাক্রিবা ॥

ঈলাই পুলল্‌ পুংলিংলাই

কয়াং ঈপুঙ্‌ পীবিরিবা

পাংগনবদি লাইনিংথৌ

থৌরাই নিংসা পীবিরিবা ॥

সলাইলেনদি সিদবা

নোরা মপুং লেপ্লিবা

সমা ঈদি মহীলেন্

নোরা লোশিং পীবিরিবা ॥

খলৌবগী মহাক্থক্
 লাইগী পম্‌থৈ লোমথিবা
 ঈপুথৌদি পাখ্‌ব্বা
 নমু লাংওন্ ওইথিবা ॥
 থোইয়ুম লাইগী পম্‌থৈনি
 তাইবঙ মীগী পুকোন্ধি
 তাইবঙ সলাই সন্বনি
 য়েক্পু তরেং পোক্পনি ॥০১১

— X —

মেন অমা মরক/ময়ায়

য়েংউ নোংপোক মায়কৈদা
 ডাং-ডাল্লাবা মচুনা
 লৈতেংলক্রে লাইনিংথৌ
 ঈমাগী নাপদা ডাল্লকলে ॥
 কোইরৌ নোংথৌ অনিনা
 থৌজাল্ মিৎয়েং পিৰীরে
 পাইমা পুন্নিং হুংওল্লে
 তাইবঙ্ থমোই নোহল্লে ॥
 য়েংউ নিংথিৰবা মাইথোংসে
 মাগী ফজবা চেংলোসে
 লাইগী খুদম্ উংলুকলে
 মতিক্ ময়াই ফাওরকলে ॥
 নংগী লুম্বী থিজগে
 নংগী মিংথে শোজগে
 পৌবিয়ু নংগী থৌজান্দো
 পুনেমজরি তাইবঙ্‌না ॥০১২

মেন অমা

মপু মাগী খুংলেন্না
 হুমিৎ থানা ঙাল্লিয়ে
 সজিক্ থবা থোংজোমহুমী
 তাইবঙ থোরাইগী মচাকনি—॥

থোরাই মিচাক্কা তনিক্ তনিক্
 চয়েল্ তরেৎনা পাল্লিয়ে
 নোংথো সিদবা ঙাল্লিয়ে
 লেংদনবু লৈরিয়ে ॥

মপুগী লৈকোন্না শাংলম্বা
 লৈরাংগী লৈরিক্কা কেন্খিবা
 তাইবঙ লৈকোন্না শাংলরে
 হাইনা হুন্না পাঞ্জরে ॥

তাইবঙ মপু সিদবা
 চিক্কা লোন্না লৈরিয়ে
 কয়াং হুংদা থুপ্জুনা
 তাইবঙ কুম্হৈ শান্নিয়ে ॥০॥

মেন অমা

হে লৈরাং লৈপাকলৈ
 মতম মানা কন্বনা
 কালেনগী লৈকম্ ঙ্গিংগাইছনা
 নোৱা নোৱা সাংখরে ॥

মতমা লৈরোন্ চল্লুরবা
 মতমগী ঙ্গোঙলৈনা লাকপদা
 লৌনস্বা লৈরোন্ হাংছনা
 মীতৈ ওইনা হীংজরে ॥

হে লৈবাং নাউওইতোং
 খোইমু কনানা মিহোদবা
 তাইবঙ মীনা কল্লজবী
 লৈবাং নংবু পামজদে ॥

মতমা লৈরোন চল্লুরবা
 মতমগী খোংলৈনা লাকপদা
 লৌনস্বা লৈরোন হাংছনা
 মীতৈ ওইনা হীংজরে ॥৩॥

মেন মরি

মতম ওইরে হা ঈমা
নংগী মিংখৈ শোঙ্কবা ॥
কাউরুরেনে ঈমা নংবু
মতম মান্নী খোংলৈনা ॥

নংগী মিংলেন হুংশিবা
ঈমা হাফবা য়ারাদো
নপারী নমোমগী লৈয়েংনা
তংপু কাংবা ওমজ্জদে ॥

পলেন কোলোয় হুংশিবী
খেইয়ুম মাগী নোংদমখোন
মীতৈঈদি ঈহোসা
লাইনা খাবা ঈমালোল্‌নি ॥ • ॥

— X —

মেনপুং সাগৎপা

ঈপুংলোইদি অপকপা
নগুনা নভোনা
ভেংবান্‌বা ওইরিবা
তরংথকা পল্‌ওইবা ॥
সগজিংনা নাউকোন্‌বা

লাজিগী নিংথো লাইনিংথো
 নভিক্কা নয়াইনা
 তাইবঙপাল ওইহল্‌বা ॥
 অরাং কোঁক্ৰ অসুপ্পা
 খোইয়ুম লাইগী সাইওনকম
 সলাইলেন্‌দি লৈমলেন্‌
 অনিমক্কী মকায়ফম ॥
 লাইরৈপাকপু ওইবনি
 মীতৈগীদি লাইফমনি
 মীতৈ য়েলহৌ তাকপনি
 লাইগী চাদা নৌদাঙ্গী ॥
 খুকমজৈ লাইনিংথো
 পুনেমজরি লাইরেন্‌দী ॥
 অরাং কোঁক্ৰ অসুপ্পা ॥ ১০ ॥

— X —

মেনচপ্

অকুঙবা

— —

জঁনা চীক্কা ডাল্লিয়ে
 তাইবঙ ঞমোয় লৈকেন্দা ॥
 জঁনা চিক্কা ॥

অৱনবা — —

উৱেল উজাউ অথোইবা
 চেক্ৰা মানা কাইদোংলি ॥
 তাইবঙ ঈপাক্তা চাত্তাৱি
 থমোৱ কোন্দা যাইৱেৰি
 চেক্ৰা মানা পাইগ্ৰবম্
 পোম্বী ওইনা লাংওল্লকলি ॥
 চেক্ৰা নংবু হুংশিথোইবা
 তংহৈদবা লিক্ৰাংনি নংদি
 পোম্বী চেংলৌ সৰ্গওন্দুনা
 মুংহৈদবা লাংওনৰীৱি ॥০॥

— X —

মেনকুপ মপী

হাদা থস্থাল লৈলুংগি
 তাইবঙ লৈৱাং নিংথীৰী
 কয়াং হুংদা পোমলগা
 তাইবঙ পাদা শাংলিৰী ॥
 নংগী হুংশিবা লৈলুংগা
 থোইমু পুংকিং হুংওনবা
 মীহো লাংনা উপ্থিৱনা
 তাইবঙ পুন্নি কাউহল্লি ॥

লৈবাংগী লৈহীনা কমলগা
খোইমু মাসু পাউখিনি
বংগী কনা লৈররোই
হন্না য়েংবদা উররোই ॥

মীওইবগী মপোকসু
লৈরাং থস্বালগা পান্দমনি
বংগী কনা লৈররোই
হন্না য়েংবদা উররোই ॥০॥

— x —

মেনকুপ

হে তাইবঙ হুংশিবা
নিজহৌরো অপংবা পুকনিং
মতগা লৈরিটৈ
রাখলনা ডমদ্রিটৈ
মাগী নিংথৈ শোলহৌবশি ॥
করিগী লৈরি ওকতুনা
মঙলানগী ঈপাক্তা তাউছনা
ঙসি হয়েং হায়ছনা
মতম পুন্স হৌখিদৌরে ॥
মতম মাগী থোংচৎতি
অরেপ্পা লৈতবা থোংচৎনি
মাগী থোংচৎ জুংইগা
তাইবঙ পুন্সি লৌখিগনী ॥০॥

— x —

মেন অমা মরক/ময়ার

পোকুরেদো নংগী মালেমদা
 যাওররেদো তাইবঙ কুমহৈ ॥
 সুমহংয়াইনা সুমতুনা
 হাওরি হুংঙাইরি তাইবঙনা ॥
 অঙকপনি নংগী কুমহৈ
 অরা হুংঙাই সন্নরি ॥
 অসি অচঙ্ তাইনরি
 কাউথ্রে পুয়া তাইবঙনা ॥
 ঐগী মাগী রাখলনা
 নংগী কুমহৈ ওইরিদো ॥
 তুংগী মাঙগী খলহোদে
 নংগী লম্বা তামখরে ॥০॥

— x —

অতিংবা সৈসক্

মতম ওইরে পলেম পন্থৌ
 অনিগী মিংথে শোঙবা
 কাউরুরেনে পলেম পন্থৌ
 মতম মাগী থোংলৈনা ॥০॥

রারৌবীন্স ঈমা
 সাউবীগন্স পন্থৌ

কাউরুৱেনে ঈমা ঈপাবু

মতম মাগী খোংলৈনা ॥

পলেম পন্থৌবু নিংশিলক্কে

মিংলু পিরাং ঈহৌরকলে

গনোই কান্থী মৈহৌরে

নিংঙমদরা মৈরিলা চাকলকলে ॥

মপাৰি মমোম্গী ৰাজবনা

পুলি চেংজেল ওইরিবা

পন্থৌ পন্থৌ শোঙগে

ঈমা ঈমা কোজ্গে ॥

কোহিৰৌ নোংনা ৰাংবরা

পন্থৌ ঈপানা মরাংই

মালেম লৈমনা লুঘরা

পলেম ঈমানা মলুমই ॥০॥

—X—

মেন অনি অতপ্পা

লৈরাং লৈসঙ্ খেক্ৰাইবা

খেৰা খেৰা নোকতুন

পামেল উকাদা সাংপদি

তাইবঙ পুলিৰু তাকপরা ॥

নংনা খেক্সা নোকপগুম
হরাওরি হুংঙাইরি মালেমশিদা
নমু তাইবঙ ঐখোয়সু
সিঙেল নতৌ তমজরি ॥

রাকচিং উলেন্না কেমদ্রবী
ঝালন্ মৈমানা থুইজবা
চঙা নোংনা পজ্রবী
কল্লক্ইদা লৈরাং নংবু ॥

লৈরাং নংগুম ওইজনিংই
সিঙেল নতৌ তমজনিংই
ওইবা রাংদে তাইবঙদি
তাংকক্ নাইবা পুলিনি ॥০॥

— x —

মেন অমা অরনবা

কোইরৌ মঙাল চাইরক্লে
হুমিদাং রাইরম ওইরক্লে
পুলিগী হুমিং চাইরক্লে
হুংগী লব্বী তেল্লকলে ॥
ঐগী মাগী রাখন্দা
তাউছনা লৈরে মীওইবা
মতম পুষা হোখি.দোরে
তুংগী রাখল তৌহৌদরে ।

য়েংউ থাপ্পা উরিবসে
 ঐথোয় পুস্বগী লস্বীনী
 কনানসু থিংঙমলরোই
 চংতবদি য়াররোই ॥
 মতমগী তোরৈ তুংইয়া
 তাউথরনৌ তাইবঙগী পুলি
 নোংদি সোইরোই মীওইবা
 সিনী হিংবা পুলিনি ॥
 হোফম লোমফম ওইরিবা
 অপোক অসি তস্বারিবা
 ইবুংঙো মাবু নিংহোরসি
 মাগী মিংথে শোলহোরনি ॥০॥

—X—

মেন অমা অকুঙবা

হনু লৈমন্ চল্লকলে
 মিংমৈ নাছই লোল্লকলে ;
 নাপ্পা চুবা তারক্লে
 সনা চৈসু কোল্লকলে ॥
 মুরস্বা সমলাং ডৌরকলে
 য়াতা পরেং তারকলে;
 সামা পাজল হল্লকলে
 চংপদা মঙম্ সামল্লকলে ॥

কোয়াং চৈম্ব পায়বনা
 পুলিগী মরুপ ওইরক্রে
 মাংগোল সংজিন কাবদা
 লোইবী চিংজাও কাবগুমলে ॥
 থোংথাং থোংথাং খুদিংদা
 হৈ মিংলেন শোনবদি
 পনথোগী মিংঠৈ শোনতুমা
 পলম মিংঠৈ ঙাইরিবা ॥
 কল্লকউদা—— কল্লকই
 নহাট্টগী ফজবা সন্তম
 মতম মাগী ঈরোনহুংদা
 ঙিক্কা কেক্ লোংথরে ॥
 থল্লা থক্কী লাইজনা
 তনিক্ তনিক্ থাঙ্জবা
 তাইবঙ পুলিগা পাংথকনি ॥
 থল্লা থক্কী লাইজদো
 তনিক তনিকপা পুলিদো
 মালং সহম ফংবদা
 থঙহৌদনা হৈদোকথিনি ॥৩১॥

অতিংবা সৈসক্

মপুবু নত্তনা কনা লৈবগে মালেমসিদা;
 বিংজোনে পুক্রিং ॥ মপুবু নত্তনা ...
 মীনস্বা, লোনস্বা, কল্পকপা, মীহোকা,
 অপাস্বা থারো পুক্রিং, ঐগীনি মাস্তিনি
 থল্লিঙৈদা, মতম পূস্বা হোথিদোরে ॥
 মপুবু নত্তনা
 সোইরোই খঙউ নোংদি,
 অপাস্বা লেংস্বা কল্পকপা মিহোবা
 মীনস্বা থারো পুকনিং;
 লংজবা কয়াসে থল্লিঙৈদা
 মতম পূস্বা হোথিদোরে ॥
 মপুবু নত্তনা ॥৩॥

— X —

মেন অমা অরনবা

কোইরো রা:না স্বস্বীরস্বা
 মালেম নেম্না শেস্বিরস্বা;
 সকথঙদবা নংবু কনানো
 হংজিয়ে পঙঙবা তাইবনো ॥
 অঙকপগী অঙকপা নংবু

বদাইদবু চংলগা
 কনাদবু হংলগা
 নংবু খঙবা ঙমগদগে ॥
 তাকশিরিয়ে লাইনিং অহলশিংনা
 সকখঙদবা ঈবুংঙো মহাক্তি ॥
 সকখঙদবা ঈবুংঙে মহাক্তি
 কয়াং হুংদা লৈদনী
ঐবু ঐনা খঙডবদি
 মপু মাবু খঙলরোই ॥০॥

—X—

মেন অনি মরক

ভাইবন্ব মালেম লুংশিবা
 ভাইবঙ কুমহৈ শান্নপুং
 শান্নরি হবাও তয়ালা
 কৈদৌঙে চংকনি খঙমদে ॥
 লৈকা ফলনা সাংলম্বা
 সিংঙেল লৈমন্ চল্লগা
 লৈরাং লৈথোক লোইরগা
 বেনথিগনি লৈমাইথকতা ॥
 নেংমদি সোইরোই মীওইবা

তৌরাং ফকতা ওল্লককনি
 হৈয়ো নাহে তল্লককনি
 ঈমা ঈমা কৌরককনি ॥
 মানা মানা নিংজরস্থা
 থোইয়ুম কয়্যাগী মিংথৈষো
 লাইখুলেমবী ঈমানা
 তাইবঙ লৈয়েং ফাথগনি ॥
 থোইয়ুমগী মিংথৈদি শোলঙমলরোই
 ঈমা মিংথৈদি ফাবীদে
 ঈমা ঈমা কৌদুনা
 তাইবঙ ঈপাক লানথিগনি ॥
 তাইবঙ ঈপাক অচোবা
 পনথৌ মিংথৈনা হিরেন ওই
 পলেম মিংথৈনা নোরেন ওই
 তাইবঙ ঈপাক লানথিগনি ॥০॥

—X—

মপুঙ ওইবা ঈসৈ থৈরে

নিংসিংজবা—

মথককী ঈসৈ ঝপুঙ সকপা লোইরগা ধোরম ধোরমগী
মহুংইনা মথাগী ঈসৈনিংসিগী মহুংদগী ধোরমগা চান্নবা ঈসৈনা
লোইশিমবীগনি ॥

১। লান্ন ধোরমগী——

মেন অনি

কেমলেদো লৈরাংসে
মল্লেদো লৈখোংদা ॥
অরোইবা হুংশিংনা হুমলক্পদা
হুমনিগী সঙ্গাই তেকথ্রবোই ॥
খমহুং কিকোই লৌওনবী
অগল্ খমলৈ পাওথেম্বী
পলেম পনথৌ সারিহুনা
খমহুং পুঙদা পুখরবোই ॥
হে তাইবঙ হুংসিবা
তাইবঙ পুলি লৈকোন্দা
ননিং তোনা সাংলহুদি
কেন্নববা সাংলহুদা ॥০॥

মেন অথা নত্রগাতিঙনা সকপা——

হুংসিদকো তাইবঙ হকচাং
পুলি লৈমম্ চল্লেদো
ঙসি হলেং হোখিবনা

তাইবঙ কুমহৈ লোইরেদো ॥
 থোরাই ঐনা কাইদোংলম্বা
 তাইবঙ হকচাং হুংশিবা
 মপুগী সৈথেক সুরেদো
 লৈহোরোকো তাইবঙ হকচাং
 নমু তাইবঙ হকচাং নংবু
 থোরাই ঐনা কাইদোংবনা
 অহিংবা পুন্নি ওইছনা
 তাইবঙ কুমহৈ যাওজবনী ॥
 মপুগী পাউজেল থুংলরে
 থোরাই ঐদি চংলগে
 লৈহোরোকো তাইবঙ হকচাং । ৩৥

ঙাঙ বা (বারেঙ)——

মীতৈ পোকপী পলেয়া মচা ওইবা মুতুদা খাইনা রাঁরী
 ভৌবীছনা মপুগী যাইরেল লৈকোল্লা যাইবী লৈনম ওইনা তিব-
 জরুমবগী চংনা লমদাংবু তাকপীথি ॥
 লোনবা—— তাও তাও মুহুও, হুংশিথোইবা তাইবঙও! কংলা
 যাইবঙ থারগা ললহামপুংবু কারগা খারম পাংনা কুমগনি, রাংপুলেনবু
 তমগনী ॥ মায়কৈ ডাকপা রাংপুলেন থমহুং তুবী নিংথোরেল,
 থমহুং চাসীং খীবনী, থোংথাং কুপনা য়েংবনী, লোইবী লাংজিং
 চাংদোন্দা, হুংশি চিঙগী মথকতা, লাইগী লম্বী লৈবনী, হুংডাইবা
 লমদাং ওইবনা ॥ লোইবী চাংপু লোংলগা, পোংথাপুংবু য়োরগা

খুমহুং খুন্দিন ফমগনী ॥ মাওদা চেনবা তুৱেন্দো, ঈৰাই কনবা
লাইজদো তাইবঙগীদি নমুননি, লাইৰৈপাকী তুইৰেমী ॥ লাইজ
তুইৰেন লাল্লগা, সিদা উপাল ফংগনী, সিদা মই চাগনি ॥
লাংগোল চিঙ্‌শাং য়োরগা, থোংঙক্ লাইৰেম্বী ফংগনি, লমজেন
কোৱেক্ পাগ্‌জুবা খমদা ঈশিং থককনি ॥ থোংহামপাংপু য়োরগা,
ফিস্থ ফিচাম লোইৰগা, মকোই হুংঙোন্ 'কাংগনী, লাইৰৈপাকপু
য়োগনী, মপুগী য়াইৰেন লৈকোন্দা য়াইবী লৈনম ওইনা তিনগনী ॥০॥

ঈসৈ লোঁবা (য়েম অম। অৱনবা)—

থোঁৰাই য়াইবীৰেন সিদবনা
মপুগী য়াইৰেন লৈকোন্দা
লৈনম ওইনা তিনজবদা
অৱান খুভম পীনবীযু ॥
পিতাং লাইজ কংচরি
লৈয়েং লৈৱাংলা লৈহনজরি
ননাই ওইনা পুশিনবীযু ॥০॥

খঙহঙৰা— নোংগা লম্বীগী ঈসৈ অসী লাইনিংহল নাউৱিয়াগী
ঈসৈ লৈৱেংনা লংলা লংজিন ওইহুনা ঈথোকচবনী ॥

২। ফীরোইগী ঈসৈ

যেন অমা অরনবা

খোরাই চেক্লা পাইথবনা
 চেক্লনা পোস্থী হজিল্লকপা
 চেক্লাগী কায়দোংকম খঙদবনা
 হকচাঙ্ পোস্থী কোয়ঙাওনরে ।
 থমলুং পুঙদা চাকতারুবা
 চহী কুমজা কুনওল্লকলে
 তাইবঙ পান্দা ফাওথরে
 পোস্থী চেংলৌ স্কেওন্দুনা ॥
 অনৌবা লাংওন ফাওরক্পদা
 লুংঙাই য়াইফ পীনবিয়ু
 নংগী মিংথে শোঞ্জরি
 সিংঙেল লৈছন তমজরি ॥০॥

— x —

৩। অপোকপা লুক কংপগী ঈসৈ

যেন অমা—

খুরুমজরি সলাই অপোকপা
 নোঞ্জরিয়ে সাংগৈ অপোকপা ॥
 ঈরাং পৌরম তৌজরি
 ওমজবা হৈরাং লৈরাং কংচরি ॥

লংজা চাওবা তাইবঙনি
 খঙজদবা নচা ননাইনি ॥
 অয়োল অরাল ঙাকপীযু
 খোজাল মিৎয়েং য়েংথবীযু ॥
 কংচরিবা হৈরাং লৈরাংশে
 লংনবা লৈতনা লৌশিনবীযু ;
 সাগৈ সলাই চাউহনবীযু
 রাজা-পাদা পীনবীযু ঈপূবৌ ॥০॥

— x —

৪। ঈপানগী ঈসৈ

মেন অমা অরনবা——

হে খোয়ুম নোংদম্বা
 নংগী নোংদমদি কাইহৈথিদে
 পারি ঈমোংসু পীনবীরে
 তাইবঙ, কুম্‌হৈ য়াওহনবীরে ॥
 চীংউ নংগী খয়োমনি
 খোয়ুম মাগী লৈপূনি;
 সিঙেল খয়োম থোকহনবীহু
 লৈরাংগী লৈপুন তংহনবীহু ॥
 চীংউ মাগী নোংদমনী

থোয়ুম নংগী থুংসেমনী;

ঈমাগীদি থয়োমনী

ঈমাগীদি লৈপুনি ॥

অনোবা লাংওন ফাওরকপনি

হুংঙাই যাইফ পীনবীয়ু;

নংগী মিংথৈ শোজুরি

সিঙেল লৈছন তৰজুরি ॥৩॥

— X —

৫। লুহোংবা কোয়বদা সন্ধদবা

মেন অহম—

ভারো ভারো লৈমা পিবা

পলেম পনথোগী থোজান্না

তাইবও কুমটৈ উহনবীরে ॥

পলেমবু কাউগনু

পনথোবু নিংনিংউ

অনিমককী থোজান্না

মপুগী লম্বীবু ফজনী ॥

মপু মাগী মহোসা

কোইরৌ মসেক্ ফংবদা

থম্বাল লৈকা ফল্লকলে

নোন্না নোন্না সাংচরে ।

খাজগী মঙাল উবদা
 থরো কৌবী লৈরাংনা
 চরৈ কোক্থুম হাংছনা
 লৈকা ফলনা সাংচরে ॥
 আহিংগী লৈরাং থাবলৈ
 হুংখিল লৈনম লোংনিবী
 খাজ মঙাল ফংবদা
 লৈরাং লৈনম ফাওরক্রে ॥
 পামেল মপাল তাংজবী
 সিঙেল লৈরাং উরিচৈ
 পামেল উরাংদা নেংতুনা
 লৈকা ফয়া সাংচরে ॥
 লৈমা পিবা অনিন্ধ
 ওইগা য়েৎকা ফমছনা
 চীংউ মাগী নোংদমখোল
 পুন্নি লৈপুন তমজরে ॥
 চীংউ মাগী খয়োমনি
 খোয়ুম নংগী লৈপুন্নি
 সিঙেল খয়োম থোকহনবিহু
 লৈরাং লৈপুন তংহনবীহু ॥
 চীংউ মাগী নোংদমনী
 খোয়ুম নংগী থুৎশেমনি

পলৈমগীদি থয়োমনি
 পুনথৌগীদি লৈপুন্নি ॥
 কৈয়াং চুপন। শাংচবী
 সিঙেল লৈরাং কুমভোয়লৈ
 তাইবঙ য়মলেপ্ তম্বদা
 লৈরাং লৈপুন ওইজবী
 চীংউ মাগী নোংদমথোন
 পুন্নি লৈপুন তমজরে ॥০॥

—X—

অতৈ অতৈ ।

১। মিকোললোন্

মেন জমা—

হনজিল্লসি মিরেন হনবা
 লেশিল্লসি লাইনিংথৌ ॥
 সজিক ঈসৌ লাংহনবীহু
 থবা ময়াই চাইহনবীহু ॥
 থোইদৌ থম্বাল নিংথিবা
 থোয়ুম নংগী ফম্বালাং ॥
 লেংশিল্লসি লাইনিংথৌ
 নতেফমদা তেবীরো ॥০॥

—X—

২। অসিবা পুথোক্‌পদা সক্রদবা ঈসৈ

মেন অবা— হৈ—হা—হে
হে—হৈ—হা ॥৩৥

হৈনা ঈপানি
হানা ঈমানি ॥
সোল্লুনে হৈ—হা
অথোঈবা লন্দি—মহাক্তনি ॥
পনথোগী মিংথৈনা হিরেন ওই
পলেমগী মিংথৈনা নোরেন ওই
অকিবা ঈপাক্‌ লানগনি
মপু মাৰু ফংগনি ॥৩৥

—X—


৩। অসিবনা খাঙলেনফমদা লৈরিউদা সক্রদবা

মেন অনি—

কেমলেদো লৈরাংশে
মলেদো লৈখোঙদা ॥
অরোইবা হুংশিংনা হমলকপদা
হমনিগী সঙ্গাই তেঙ্‌লবোই ॥
খমহুং কিকোই লোওনবৌ
অমন্‌ খমলৈ পাউথেম্বী

পলেম পনথৌ সারছনা
 থমলুং পুংদা পুখরবোই ॥
 উফৈ থকতা তোংছনা
 চেক্রা মরুপ চাকতারস্থা
 খুমন পঙলুপ্ চংলকপদা
 মঠৈ মঠৈ পাইনথরে ॥
 তাইবঙ উয়াল চাক্তারস্থা
 মপুগী চৈথেক সুরছনা
 চেক্রা নদোম পাইখরবোই
 চেক্রাগী কাইদোংফমদি হাংহোরে ॥
 পলেমনা কোবদা খুমখিদরে
 পনথৌনা কোবসু তাখিদরে
 থরাই হকচাং কায়নবনা
 পাউখুম পীবা ওমদরবোই ॥
 পনথৌ সুরমাং মমৌপুং
 চংবী লারাক মাইথা ওই
 অমসু ফিরুকু খুমছনা
 অরোইবা ঞ্জাহিপ তাবদি
 তাইবঙ ঈপাক লাল্লবোই ৷
 হে তাইবঙ হুংশিবা
 তাইবঙ পুন্নি লৈকোন্দা
 ননিং তৌনা সাংলমদি

কেন্নবা সাংলম্বা ॥
 ঈপাকথককি কোঙ্গোলনা
 মাংলং সল্লম ফংবদা
 থঙহোদনা মাংখিৰদি
 তাইবঙ পুন্সিবু তাকপবা ॥
 থমহুং সরা তামথরে
 অমম থৰৈ কুমথবে
 ওসিনা লোইরে তাইবঙপাল্
 লোইরে লোইরে তাইবঙ, কুমহৈ ॥৩॥



ফংফম

- ১। খোং নম্বোলবী রথর ঠাপ্পা রাজ নুপা টেকথেল
- ২। মীতৈ মল্লীপুরী হেওসুম প্রদত্তসন গুরাহাটি
- ৩। লাই: ভোবা লৈমজম লৈকাই

নাম্বম — স্বরাজ প্রিন্টিং প্রেস

মমল নুপা ৪.০০